
मध्यप्रदेश राजपत्र 


( असाधारण ) 
प्राधिकार से प्रकाशित 


क्रमांक 277 ] 


भोपाल, मंगलवार , दिनांक 9 जुलाई 2019 - आषाढ़ 18 शक 1941 


विधान सभा सचिवालय, मध्यप्रदेश 


भोपाल , दिनांक 9 जुलाई 2019 


क्र . 8789 - मप्रविस - 15 - विधान - 2019. - मध्यप्रदेश विधान सभा के प्रक्रिया तथा कार्य संचालन सम्बन्धी नियम- 64 के उपबंधों के 
पालन में मध्यप्रदेश माखनलाल चतुर्वेदी राष्ट्रीय पत्रकारिता एवं संचार विश्वविद्यालय ( संशोधन ) विधेयक , 2019 ( क्रमांक 11 सन् 
2019 ) जो विधान सभा में दिनांक 9 जुलाई, 2019 को पुरःस्थापित हुआ है . जनसाधारण की सूचना के लिए प्रकाशित किया जाता है . 


ए. पी . सिंह , प्रमुख सचिव. 

मध्यप्रदेश विधेयक 

क्रमांक ११ सन् २०१९ 
मध्यप्रदेश माखनलाल चतुर्वेदी राष्ट्रीय पत्रकारिता एवं संचार विश्वविद्यालय 

( संशोधन ) विधेयक , २०१९ . 


मध्यप्रदेश माखनलाल चतुर्वेदी राष्ट्रीय पत्रकारिता एवं संचार विश्वविद्यालय अधिनियम, १९९० को और संशोधित 

करने हेतु विधेयक . 


भारत गणराज्य के सत्तरवें वर्ष में मध्यप्रदेश विधान - मंडल द्वारा निम्नलिखित रूप में यह अधिनियमित हो : 


संक्षिप्त नाम और 
प्रारंभ. 


१. ( १ ) इस अधिनियम का संक्षिप्त नाम मध्यप्रदेश माखनलाल चतुर्वेदी राष्ट्रीय पत्रकारिता एवं संचार 
विश्वविद्यालय ( संशोधन ) अधिनियम , २०१९ है. . 


( २ ) यह ऐसी तारीख को प्रवृत्त होगा जो राज्य सरकार, अधिसूचना द्वारा नियत करे . 


धारा १५ का 
संशोधन. 


२. मध्यप्रदेश माखनलाल चतुर्वेदी राष्ट्रीय पत्रकारिता एवं संचार विश्वविद्यालय अधिनियम , १९९० ( क्रमांक १५ 
सन् १९९० ) की धारा १५ में , उप - धारा ( १) में , 


( एक ) खण्ड ( छह ) और ( सात ) के स्थान पर , निम्नलिखित खण्ड स्थापित किए जाएं, अर्थात्: 

" ( छह ) मध्यप्रदेश राज्य का एक संसद सदस्य , जो राज्य सरकार द्वारा नामनिर्देशित किया जाएगा ; 


( सात ) मध्यप्रदेश राज्य से राज्यसभा का एक सदस्य, जो राज्य सरकार द्वारा नामनिर्देशित किया जाएगा; "; 


( दो ) खण्ड ( नौ ) के स्थान पर, निम्नलिखित , खण्ड स्थापित किया जाए, अर्थात्: 
__ " ( नौ ) मध्यप्रदेश के मुख्यमंत्री द्वारा नामनिर्देशित विभिन्न तीन राज्यों के प्रत्येक का एक संचार प्रतिनधि; "; 


( तीन ) खण्ड ( तेरह ) के स्थान पर , निम्नलिखित खण्ड स्थापित किया जाए, अर्थात् : 
"( तेरह ) ख्यातिप्राप्त जनसम्पर्क का विशेषज्ञ या विज्ञापन क्षेत्र का विशेषज्ञ , राज्य सरकार द्वारा नामनिर्देशित 

किया जाएगा; "; . . 


( चार ) खण्ड (पंद्रह ) के स्थान पर , निम्नलिखित खण्ड स्थापित किए जाए , अर्थात् : 

" ( पन्द्रह ) महानिदेशक, भारतीय जनसंचार संस्थान नई दिल्ली ( इंडियन इंस्टीट्यूट ऑफ मास कम्यूनिकेशन); "; 


( पांच ) खण्ड ( बीस), ( इक्कीस ) और ( बाईस ) के स्थान पर , निम्नलिखित खण्ड स्थापित किए जाएं , 

अर्थात् : 
" ( बीस ) भारतीय भाषा ( हिन्दी को छोड़कर ) के दैनिक समाचार पत्र के संस्करणों को सम्मिलित कर 

रजिस्ट्रार न्यूज पेपर ऑफ इंडिया द्वारा प्रमाणित सर्वाधिक पांच प्रसार वाले समाचार पत्रों में से 
एक का वरिष्ठ पत्रकार ; 


( इक्कीस ) भारत के हिन्दी दैनिक समाचार पत्र के संस्करणों को सम्मिलित कर रजिस्ट्रार न्यूज पेपर ऑफ 

इंडिया द्वारा प्रमाणित सर्वाधिक प्रसार वाले समाचार पत्र में से एक का वरिष्ठ पत्रकार ; 


( बाईस ) अपर मुख्य सचिव अथवा उनके द्वारा नामनिर्देशित कोई प्रतिनिधि जो सचिव से निम्न श्रेणी का 

न हो ; "; 

( छह ) खण्ड ( पच्चीस ) के स्थान पर , निम्नलिखित खण्ड स्थापित किया जाए , अर्थात्: 


" ( पच्चीस) मनोरंजन संचार क्षेत्र का एक वरिष्ठ विशेषज्ञ जो राज्य सरकार द्वारा नामनिर्देशित किया जाएगा; "; 


( सात ) खण्ड ( सत्ताईस ), ( अट्ठाईस ) और ( उनतीस ) के स्थान पर , निम्नलिखित खण्ड स्थापित किए जाएं , 

अर्थात्: 


" ( सत्ताईस ) राज्य सरकार द्वारा नामनिर्देशित निम्नलिखित प्रत्येक क्षेत्र से ख्यातिप्राप्त एक विशेषज्ञः 

( क ) टेलीविजन समाचार चैनल से एक प्रतिष्ठित पत्रकार; 
( ख ) कम्प्यूटर या सूचना प्रौद्योगिकी का एक ख्यातिप्राप्त विशेषज्ञ ; 
( ग ) सोशल मीडिया का एक प्रतिष्ठित विशेषज्ञ ; 
( घ) विकास संचार का एक प्रतिष्ठित विशेषज्ञ; 


( अट्ठाईस ) दो विभिन्न राज्यों में प्रत्येक से एक विख्यात हिन्दी मीडियाकर्मी जो मध्यप्रदेश के मुख्यमंत्री 

द्वारा नामनिर्देशित किया जाएगा ; 


( उनतीस ) मध्यप्रदेश के एक विश्वविद्यालय का कुलपति जो राज्य सरकार द्वारा नामनिर्देशित किया जाएगा; ". 


उद्देश्यों एवं कारणों का कथन 


___ मध्यप्रदेश माखनलाल चतुर्वेदी राष्ट्रीय पत्रकारिता एवं संचार विश्वविद्यालय अधिनियम , १९९० ( क्रमांक १५ सन् १९९० ) २८ 
वर्षों से लागू है. उपरोक्त अधिनियम की धारा १५ में विश्वविद्यालय की महापरिषद् के गठन का प्रावधान उपबंधित है. महापरिषद् 
अनेक व्यक्तियों से मिलकर बनी है . महापरिषद् विश्वविद्यालय का सर्वोच्च प्राधिकरण है . 


२. अधिनियम के उपबंधों के क्रियान्वयन में कतिपय व्यावहारिक कठिनाइयों का अनुभव किया गया है. कठिनाइयों को दूर 
करने के उद्देश्य से , राज्य सरकार ने अधिनियम की धारा १५ के कतिपय उपबंधों को पुनरीक्षित करने का विनिश्चय किया है. 


३. अतः यह विधेयक प्रस्तुत है . 


भोपाल : 
तारीख ५ जुलाई, २०१९ 


पी . सी. शर्मा 
भारसाधक सदस्य . 


नियंत्रक, शासकीय मुद्रण तथा लेखन सामग्री, मध्यप्रदेश द्वारा शासकीय केन्द्रीय मुद्रणालय, भोपाल से मुद्रित तथा प्रकाशित - 2019. 


